

رسول اللہ، اقبال کی نظر میں

سید علی رضا نقوی

اقبال کے تین تعلق

اقبال کا بحیثیت ایک مسلمان کے مطالعہ کرنے کے لئے ان کے تین قسم کے تعلقات کا بہ نظر غائر مطالعہ از بس ضروری ہے۔ ان کا ایک تعلق بحیثیت ایک بندے کے خدا سے ہے۔ دوسرا ایک سچے مسلمان کی حیثیت سے رسول اکرم صلعم کی ذات والا صفات سے ہے اور تیسرا تعلق امت مسلمہ کے ایک فرد کی حیثیت سے اس امت سے ہے۔ ان تینوں تعلقات کا سرچشمہ اگرچہ ایک ہے لیکن یہ تینوں تعلق ان کے یہاں ایک دوسرے سے بہت متمایز اور بڑی حد تک متفاوت ہیں۔

اقبال کا تعلق خداوند کریم کی ذات باری سے ایک عام بندہ اور پروردگار کا نہیں، بلکہ ایسے دو افراد کا ہے جو بزرگی و خودی کے امتیاز کے باوجود ایک دوسرے کے بہت نزدیک بھی ہوں اور ایک دوسرے سے بڑے بے تکلف بھی۔ لہذا اقبال جب خدا کے حضور میں ہوتے ہیں تو شوخیوں بھی کرتے ہیں، اس سے بے تکلفانہ گفتگو بھی کرتے ہیں اور اپنے دل کی باتیں بھی بغیر کسی جھجک کے بیان کر ڈالتے ہیں۔ ان کا تعلق خدا کے ساتھ بہت عجیب ہے۔ وہ خدا کے سامنے ایسے ہی ناز کرتے ہیں جیسے کوئی چہیتا بچہ اپنی ماں سے ناز کرتا ہے۔ انہیں جب حضور رسالت کوئی بات پہنچانی ہوتی ہے تو وہ خدا کے ذریعہ پہنچاتے ہیں۔ جب اپنی ذات کو اور خاص طور پر اپنی ملت کو مشکلات اور بد حالی میں گرفتار دیکھتے ہیں تو بے محابانہ اس کے سامنے گلہ و شکوہ کا دفتر کھولنے میں کوئی عار محسوس نہیں کرتے۔ حضور حق جاتے ہوئے نہ ان کو کوئی سامان لینے کی ضرورت پیش آتی ہے اور نہ وہ یار دوستوں کی نصیحتوں اور مشوروں پر توجہ

دیتے ہیں۔ تنہا چیز جو اس وقت ان کے ساتھ ہوتی ہے وہ ایسی آہ سوزناک ہے جو سینوں کو
 کشادگی بخشتی ہے اور صد با سال کے غموں کو بھی ختم کر دیتی ہے۔
 بہ آہے سوزناکش سینہ بکشاے زیک آہش غم صد سالہ میرد^{لے}
 اس کے برخلاف جب وہ رسول اکرمؐ کی خدمت میں جانے کا ارادہ کرتے ہیں تو غیبیانہ
 روش کے مطابق کہہ

يا حنذا ديوانه باش و با محمد ہوشيار

بڑے ادب اور احترام سے حاضر ہونے کی تیاری کرتے ہیں۔ ان کے نزدیک آستانہ رسولؐ
 عرش سے بھی زیادہ نازک جگہ ہے جس کا ادب و احترام واجب ہے۔ اس مقام پر جنید و
 بائزید جیسے جلیل القدر صوفی بزرگوں کے بھی ہوش گم ہو جاتے ہیں۔

ادب گاہیت زیر آسماں از عرش نازک تر
 نفس گم کردہ می آید جنسید و بائزید اینجا^{لے}

ان کا تعلق امت مسلمہ سے ایک درد مند، رازداں اور چارہ ساز بھائی جیسا ہے۔ ان کو
 اپنے بھائیوں کو مصیبت میں دیکھ کر بڑا دکھ ہوتا ہے لہذا وہ ایک پُر خلوص بھائی کی طرح اس کی
 چارہ جوئی کرتے ہیں اور اس کو درد مندانہ نصیحت کہتے ہیں۔

مقام خویش اگر خواہی درین دید
 سخن دل بند و راہ مصطفیٰ^{لے} رو

اقبال کو رسول اللہؐ کی ذاتِ گرامی سے والہانہ اور بے اندازہ عشق ہے۔ اس راہ میں
 عقل حیلہ ساز بیکار اور بے سود نظر آتی ہے کیونکہ وہ ان کو اس منزل پر لے جانے سے عاجز ہے
 جو ان کی مطلوب و مقصود ہے۔ چنانچہ وہ اپنی عمل کی مہار دل کے ہاتھ میں دے دیتے ہیں اس
 لئے کہ ان کو یقین ہے کہ اس پُر خار و پُر خطر راہ میں وہی ان کی صحیح رہنمائی کر سکتا ہے۔

خرد از راندن محمل فرو ماند زمام خویش و ادم در کف دل^{لے}

وہ جب اپنے محبوب رسولؐ کی بارگاہ کی طرف روانہ ہوتے ہیں تو خود خدا کو بھی الوداع

کہہ دیتے ہیں۔

تو باش اینجا و با خالصان بیا میر
 کہ من دارم ہواے منزل دوست^{لے}

جب عالم خیال میں وہ "دردِ دست" پر پہنچتے ہیں تو فرطِ شوق سے بے اختیار اس مقدس آستانہ کی خاک کو اپنی پلکوں سے صاف کرنے لگتے ہیں۔ معاً انہیں خیال آتا ہے کہ عبدالعزیز ان کے اس عمل کو ایک بشر کے مزار پر سجدہ ریزی نہ سمجھ بیٹھے اور کہیں ان پر شرک کا گمان نہ کرنے لگے۔ لہذا وہ اس کو ان لفظوں میں اپنے اس عمل کی غرض و غایت سمجھاتے ہیں سے

سجود می نیست اے عبدالعزیز این بروم از مرثہ خاکِ دردِ دست

اقبال کو جہاں رسول اکرمؐ کی ذاتِ اقدس سے بے پناہ عشق ہے وہاں ان سے بے حد شرم و حیا بھی آتی ہے۔ وہ نہیں چاہتے کہ دادِ محشر روزِ جزا ان کے (اور ان کی قوم کے) اعمال کا حساب رسول مقبولؐ کے سامنے لے لیں کیونکہ اپنے سیاہ نامہ اعمال سے بڑی شرم آتی ہے اور یہ سوچ کر مزید شرمندگی ہوتی ہے کہ نامہ اعمال کی سیاہی کا اصل سبب رسول اللہؐ کے بتائے ہوئے راستہ پر نہ چلنے اور ان کی تعلیمات سے غفلت برتنے کی عادت رہا ہے۔ لہذا وہ خداوند کریم کی بارگاہ میں درخواست کرتے ہیں کہ ان کا حساب رسول اللہؐ کے حضور میں نہ لے، بلکہ اس سیاہ دفتر کو ان سے پوشیدہ رکھے اور اس طرح ان کو شرمندگی اور خواری سے بچائے۔

بیا بیان چوں رسد این عالم بیدر شود بے پردہ ہر پوشیدہ تقدیر

مکن رسوا حضورِ خواجہ مارا حساب من ز چشم اد نہان گیر

حتیٰ کہ جب وہ رسول اکرمؐ کا نام بھی اپنی زبان پر لاتے ہیں تو خوف سے لرزہ برانداہ اور شرم سے پانی پانی ہو جاتے ہیں۔

چون بنام مصطفیٰ خوانم درود از خجالت آب می گردد وجود

اُمت کے لئے نبی کی ضرورت

اقبال اُمت کے وجود کے لئے نبی اور شریعت کا وجود لازمی سمجھتے ہیں۔ نبی خدا اور بندوں کے درمیان ایک واسطے کی حیثیت رکھتا ہے۔ ہر نبی اپنی اُمت کے تشخص کا نمائندہ اور ذمہ دار ہوتا ہے۔ لہذا کوئی اُمت ایسی نہیں جو کسی نبی اور اس کی شریعت سے وابستہ نہ ہو۔ جس وقت تک کوئی اُمت اپنے نبی اور اس کی شریعت سے وابستگی جاری رکھتی ہے،

الْفَ بَيْنَهُمْ لَه

نے ان کے درمیان اتحاد پیدا کر دیا۔

اسی کلمہ کی تاثیر سے انسانیت ایک برادری بن کر ایک دوسرے کے دکھ درد کی شریک بن جاتی ہے اور اس کلمہ کو مان کر ایک انسان دوسرے انسان کو سلامتی اور امن بخشنے کا پابند ہو جاتا ہے:

المسلم من سلم
امن و سلامتی میں داخل ہونے والا (مسلمان) وہ
المسلون من لسانہ و یدہ لہ
ہے جس کی زبان اور ہاتھ (قوتوں اور صلاحیتوں)
سے امن و سلامتی میں داخل ہونے والے (مسلمان)

خود کو سلامت و مامون پائیں۔

یہ ہے وہ اساسی کلمہ امن و سلامتی جس پر پیامبر امن آنحضرت صلی اللہ علیہ وسلم نے پوری توجہ دی اور جیسے انسانوں کے سامنے اپنی پوری آب و تاب سے پیش کرنے اور اس کے عملی نتائج اُتھار کر مشہور بنانے میں کوئی کسر نہ اٹھا رکھی۔ قرآن مجید کہتا ہے:

لعلک باخ نفسک الایکونوا
کہیں آپ اس غم میں اپنی جان نہ گنوا دیں کہ یہ
مؤمنین سے
ایمان کیوں نہیں لاتے۔

ظلم و جبر روکنے اور آزادی فکر و خیال بخشنے والے اس کلمہ کو عام کرنے میں مفاد پرست گروہ اور استحصالی طبقہ حائل ہونے لگا۔ یہ طبقہ اسلاف پرستی، خواہشات پرستی، مفاد پرستی اور سرمایہ پرستی کا عادی اور انسانوں کو اندھی تقلید کا سبق پڑھا کر اپنی مقصد برآری کا خوگر تھا، اسے خود ساختہ مقدس ناموں اور استھانوں کے جانے لڑتے دیکھا گوارا نہ ہو سکا، چنانچہ اس نے پوری قوت سے عالمی امن کی اس تعلیم کی مخالفت کی، داعی امن اور آپ کے ساتھیوں پر ہر قسم کے مظالم توڑے حتیٰ کہ امن کے داعیوں کو مجبور ہو کر اپنے وطن، گھر بار اور جائیداد کو چھوڑنا

۱۷ سورة الانفال آیت ۶۳

۱۷ صحیح بخاری ج ۱ صفحہ ۱۱۰۔ یاد رہے کہ آپ نے یہ اس سائل کے جواب میں فرمایا

تھا جس نے پوچھا تھا۔ اسلام کا بہترین و اعلیٰ مرتبہ کیا ہے؟

۱۷ سورة الشعراء آیت ۳

پڑا، محض اس لئے کہ وہ انسانی ذلت اور نظام کائنات میں فساد پندرتہ کرتے تھے اور ”بنا اللہ“ کہتے تھے، لیکن ان عقل کے اندھوں اور حق کے دشمنوں نے یہ بھی گوارا نہ کیا کہ امن و سلامتی کا یہ پیغامبر دوسری جگہ کامیابی حاصل کرے۔ امن دشمنی کا یہ مرض انتہائی مہیا تک صورت اختیار کرنے لگا، انسانوں تک اللہ کی نعمت و احسان کا پہنچنا دو بھر ہو گیا۔ آخر جس طرح مریض کی صحت بچانے کے لئے ڈاکٹر کو آپریشن کا سہارا لینا پڑتا ہے، قیام امن، دفاع، اظہار حق اور مفاد عامہ کی حفاظت کے لئے جنگ ناگزیر قرار دے دی گئی:

جن لوگوں پر جنگ تھوپنی جا رہی ہے ان کی شہزادی ہو گئی کہ تو ان پر ظلم ہوا ہے اور اللہ ان کی مدد پر قدرت رکھتا ہے یہ وہ لوگ ہیں جنہیں اپنے گھروں سے ناحق نکال دیا گیا ہے صرف اس بنا پر کہ وہ کہتے ہیں: ہمارا رب اللہ ہے۔

اذن للذين يقاتلون بانهم ظلموا وان الله على نصرهم لقديره الذين اخرجوا من ديارهم بغير حق الا يقولوا ربنا الله له اور ارشاد ہوا:

وقاتلوا في سبيل الله الذين يقاتلونكم ولا تعتدوا له راہ خدا میں ان لوگوں سے جنگ کرو جو تم سے جنگ کرتے ہیں اور دیکھو جارحیت نہ کرنا۔

اور یہ جنگ اس وقت تک جاری رہے گی جب تک کہ انسانوں کو آزادی خیال، آزادی فکر اور آزادی دین و عقیدہ کا حق نہ مل جائے:

وقاتلوهم حتى لا تكون فتنة ويكون الدين كله لله له ان سے یہاں تک جنگ کرو کہ فتنہ نہ رہے اور سارا دین اللہ کے لئے ہو جائے۔

یہاں فتنہ سے مراد دین قبول کرنے پر جبر کرنا، اظہار دین سے روکنا اور آزادی دین و عقیدہ میں مزاحمت کرنا ہے۔ غور کیجئے جو دین ”الفتنة اشد من القتل“ ہے اور الفتنة اکبر من القتل“ ہے یعنی دین و عقیدہ پر تشدد کرنا اور آزادی دین و عقیدہ سے

۱۹۰ لے سورة البقرة آیت:

۱۹۱ لے سورة البقرة آیت

۳۹، ۴۰ لے سورة الحج آیت

۳۹ لے سورة الانفال آیت

۲۱۵ لے سورة البقرة آیت

محروم کرنا قتل سے زیادہ سخت اور قتل سے زیادہ بڑا جرم ہے ”لا اکراه فی الدین“ لہٰذا یعنی دین میں کسی قسم کا جبر قطعاً روا نہیں، کا اعلان کرے اس کے بارے میں یہ الزام کہ اس نے خود کو جبر سے پھیلایا اور دوسروں کو اپنے دین کا پیرو بنانے کے لئے جنگیں لڑیں، کس درجے پر بنیاد ہے۔ مناسب معلوم ہوتا ہے کہ ہم یہاں تفسیر طبری سے آیت ”لا اکراه فی الدین“ کے سبب نزول سے متعلق چند روایات پیش کر دیں کہ وہ اسلام میں حریت دین و عقیدہ پر گرانقدر مواد فراہم کرتی ہیں۔

۱- ایک انصاری کے بچے یہودی یا عیسائی ہو گئے تھے اسلام لانے پر انہوں نے اپنے بچوں کو بچہ مسلمان بنا نا چاہا تو اللہ نے اس آیت (لا اکراه فی الدین) کے ذریعہ انہیں اس جبر سے روک دیا الایہ کہ وہ اپنی خوشی سے اسلام قبول کر لیں۔

۲- اسلام سے قبل انصار مدینہ یہود کے دین کو اپنے دین سے بہتر خیال کرتے تھے اور جب ان میں سے کسی عورت کے بچے زندہ نہ رہتے تو وہ نذر مانتی کہ زندہ رہتے پر اپنے بچے کو یہودی بنا دے گی، اسلام آنے کے بعد جب یہودی قبیلہ بنو نضیر کو (غداری کی وجہ سے) مدینہ سے نکالا گیا تو ان میں انصار کے بہت سے بچے تھے۔ انصار نے کہا کہ ہم اپنے بچوں کو ان کے ساتھ نہیں جانے دیں گے، تب اللہ تعالیٰ نے یہ آیت نازل فرمائی۔

۳- ابو الحصین انصاری کے دو بیٹے تھے، شامی تیل کے تاجروں نے انہیں عیسائیت کی تبلیغ کی چنانچہ ان دونوں نے عیسائیت قبول کر لی اور ان تاجروں کے ساتھ شام چلے گئے، باپ نے رسول اللہ صلی اللہ علیہ وسلم سے اس واقعہ کا ذکر کرتے ہوئے شام جا کر انہیں واپس لانے کی اجازت چاہی تو آپ نے فرمایا: ”لا اکراه فی الدین“۔

صلح حدیبیہ اس امر کا واضح ثبوت ہے کہ رسول اللہ صلی اللہ علیہ وسلم کی جنگ کا مقصد محض فتنہ کو فرو کرنا اور آزادی عقیدہ منوانا تھا۔ اس موقع پر صحابہ کرام رضوان اللہ علیہم ظاہری فتح وغلبہ کے متوقع تھے لیکن اللہ تعالیٰ نے پرامن معاہدہ ”فتح مبین“ قرار دیا اس لئے

کہ اس معاہدے میں ایک شق کے ذریعہ دینی فتنہ کا سدباب کر کے فریقین نے ایک دوسرے کی آزادی عقیدہ و دین کو تسلیم کر لیا تھا۔ آپ کی امن پسندی کا ایک عظیم المثال مظاہرہ تاریخ نے فتح مکہ کے موقع پر دیکھا جبکہ آپ نے اپنے بدترین دشمنوں کو عام معافی دے دی۔ ميثاق مدینہ آپ کی امن پسندی اور آزادی دین و عقیدہ کی بین مثال ہے۔ اس میں آپ نے یہود کو اپنے دین پر قائم رہتے ہوئے بعض شرائط کا پابند کیا تھا۔ آپ نے کبھی کسی طالب امن کو امن سے محروم نہ فرمایا، جب بھی جارحیت کرنے والے دشمنوں نے امن و صلح کی درخواست کی آپ نے ان کی درخواست کو "فان جنحوا للسلام فاجنح لہما" ۳ (تو اگر یہ رجحان شیوہ دشمن) صلح و آشتی پر مائل ہو جائیں تو آپ بھی صلح پر آمادہ ہو جائیے۔ پر عمل کرتے ہوئے کبھی اس امن کی درخواست کو رد نہ فرمایا۔

الغرض پیامبر امن صلی اللہ علیہ وسلم نے تمام جہان کے انسانوں کو عالمی امن کے قیام کی دعوت دی، امن قائم کرنے کے لئے وہ بنیادی اصول دیا جو انسانی برادری کو عدل و انصاف اور مساوات کی بنیاد پر باہم پر امن زندگی گزارنے میں رہنما ہے، آپ نے معاشرہ کو علم حاصل کرنے اور پر امن رہ کر امن کے لئے جدوجہد کرتے رہنے کا عملی نمونہ پیش کیا اور امن کو انسانی معاشرہ کی ترقی کے لئے سب سے قیمتی چیز قرار دیا، آپ کی زندگی کا تمام جہاد برائے امن و اسلام تھا یعنی سلامتی میں داخل ہونے کے لئے، آپ نے امن کو برقرار رکھنے اور امن کو حاصل کرنے کے لئے ہر قسم کی طاقتیں اور قوتیں تیار رکھیں تاکہ مفسدوں کو امن میں خلل ڈالنے سے روکتے رہیں۔ آپ نے کوئی جارحانہ جنگ نہیں کی اور مدافعتاً جنگ کرنے والا

۳ دیکھئے معاہدہ حدیبیہ میں "من احب ان یدخل فی عقد محمد وعمدہ دخل فیہ
 عیون الاشرلابن سید الناس ج ۲ صفحہ ۱۱۹ یعنی عرب قبائل کو آزادی اور
 اختیار ہے کہ اپنی پسند سے محمد (رسول اللہ صلی اللہ علیہ وسلم) سے عہد و پیمانہ کر کے
 آپ کے حلیف بن جائیں۔

ہمیشہ محافظ امن ہوتا ہے۔ لوگوں نے آپؐ کو جنگوں کی تیاری میں مصروف، میدان جنگ میں موجود یا جارحیت کے جواب میں جارحیت پر عمل کرتے دیکھا تو انہیں غلط فہمی ہو گئی کہ رسول اللہؐ جنگجو تھے۔ انہیں یہ بھی دیکھنا چاہیے کہ آپؐ کے مخالف کس قدر بے اصول، ظالم و جابر، خود غرض اور انسانیت دشمن تھے، جو اپنی قومیں دعوت امن کو دباتے میں صرف کرتے تھے اور آپؐ اپنے بلند اصولوں کو بچانے، آزادی دین و عقیدہ دلانے اور امن قائم کرنے کے لئے اپنی تمام قومیں وقف رکھتے تھے۔ (اللهم صلّ وسلّم علی نبینا المرّوف الرحیم الحامل لواء الامن والسلام۔)